



גאווערנער קעטי האוקול

אויף תיכף ארויסצוגעבן: 9/7/2022

**גאווערנער האוקול אנאנסירט ניו יארקער קענען איצט באקומען קאָויד-19 וואקסין בוסטערס
געאייגנט צו פארשטערקערן באשיצונגען קעגן אַמיקראָן סוב-וואריאנט**

**גע'אפדעיט'עטע קאָויד-19 בוסטערס פאר מענטשן 12 יאר און העכער וואס האלטן צוויי חדשים
נאך פריערדיגער בוסטער אדער ארגינעלער סעריע פארענדיגונג**

**מאסקירן איז איצט פרייוויליג וואו פריער איז געווען פארלאנגט אין איינריכטונגען אריינגערעכנט
פובליק טראנספארטאציע, געדונגענע אויטאס, עירפארטס, היימלאזע שיץ-ערטער, טורמעס און
תפסות**

**צו געפונען דערנעבנדע לאקאציעס וואס באטן אן גע'אפדעיט'עטע קאָויד-19 בוסטערס, קענען ניו
יארקער טעקסט'ען זייער זיפ קאָוד צו 438829, רופן 1-800-232-0233, אדער באזוכן [דא](#)**

גאווערנער קעטי האוקול האט היינט אויסגעמאלדן אז עס איז צו באקומען קאמבינאציע קאָויד-19 וואקסין בוסטערס, וועלכע זענען געאייגנט צוצולייגן אַמיקראָן 4.BA און 5.BA וואריאנטן און אונטערשטיצן פריערדיגע וואקסינאציע באשיצונג. די מעלדונג קומט נאך וואס דער צענטערס פאר קראנקהייט קאנטראל און פארמיידן האט רעקאמענדירט דאס באניץ פון גע'אפדעיט'עטע קאָויד-19 בוסטערס פון פייזער-בייאוענטעק פאר סיי וועמען אין עלטער פון 12 און העכער און פון מאָדערנא פאר 18 און העכער. גאווערנער האוקול האט דאס אויסגעמאלדן קורץ בעפארין באקומען איר אייגענעם בוסטער איינשפריץ ביי דעם באריקען געגנט העלט צענטער אין איסט הארלעם היינט. צו באשטעלן אן אפוינטמענט פארין גע'אפדעיט'עטן קאָויד-19 בוסטער, זאלן ניו יארקער זיך פארבינדן מיט זייער געווענליכע העלטקעיר פארזארגער, ארטיגע אפטייק, אדער ארטיגע קאונטי העלט דעפארטמענט. ניו יארקער קענען אויך באזוכן [vaccines.gov](https://www.vaccines.gov), טעקסטן זייער זיפ קאָוד צו 438829, אדער רופן 1-800-232-0233 צו געפונען דערנעבנדע לאקאציעס.

”אין דער צייט וואס מיר שטייען אויס ווייטער די תוצאות פון דער פאנדעמיע אויף אלע אונזערע לעבנס, דארפן מיר זיכער מאכן אז מיר באניצן זיך מיט יעדעס מיטל וואס איז פאר אונז צו באקומען, ” האט **גאווערנער האוקול געזאגט**. ”דורכאויס דער פאנדעמיע, האבן זיך ניו יארקער געפירט מיט שכל, זיך אומגעקוקט איינער אויפ'ן צווייטן, און גענומען טריט צו באשיצן זיך און זייערע שכנים. זיך וואקסינירן און בוסט'ען בלייבט אונזער בעסטער שאנס צו באשיצן זיך אליין און ניו יארקער מיט-בירגער, און איך מוטיג יעדער וואס איז בארעכטיגט זיך היינט אויפצושרייבן און באקומען דעם גע'אפדעיט'עטן קאמבינאציע קאָויד-19 בוסטער.”

אין צוגאב, האט גאווערנער האוקול אויסגעמאלדן אז מאסקירן וועט איצט זיין אפציאנעל אין מערערע ערטער וואו זיי זענען פריער געווען פארלאנגט, אריינגערעכנט אויף פובליק טראנספארטאציע, אין אויטאס צום-אויסדינגען, ביי עירפארטס, היימלאזע שיץ-ערטער, טורמעס און תפסות. מאסקעס וועלן

ווייטער זיין געפאדערט ביי ערוואקסענע-אויפפאסונג און העלטקעיר אנטשטאלטן רעגולירט דורכ'ן סטעיט העלט דעפארטמענט און אין קלינישע איינריכטונגען רעגולירט דורכ'ן אפיס פון גייסטישע געזונט, אפיס פאר עדיקשען סערוויסעס און שטיצע, און אפיס פאר מענטשן מיט אנטוויקלונג דיסאביליטיס.

פארזארגער אין ניו יארק האבן געקענט פאראויס-באשטעלן די נייע בוסטערס ביז אוגוסט 30, און דאס ארויסשיקן פריער-באשטעלטע דאזעס האט זיך שוין פון פאריגע וואך אנגעהויבן און קומען שוין איצט אן אין געוויסע לאקאציעס. צו זיין בארעכטיגט אויף צו באקומען דעם גע'אפדעיט'עטן צוויי-ווערטלעך קאָויד-19 בוסטער, מוזן פערזאנען האבן געפארטיגט זייער ארגינעלער וואקסין סעריע אדער באקומען א בוסטער לכל הפחות צוויי חדשים פריער.

סטעיט העלט קאמיסאנערין דר. מערי טי. באסעט האט געזאגט, "דער נאָוועל קאראנעוויירוס האט זיך געענדערט במשך די צייט, מיט פילע נייע וואריאנטן, אריינגערעכנט אַמיקראָן. די קאמבינאציע בוסטער זענען צום ערשטן מאל צוגעפאסט צו א פארשפרייטנדן וואריאנט. איך מוטיג אלע בארעכטיגטע ניו יארקער אויסצוניצן די געלעגנהייט פון די פארשריט און זיך פארבינדן מיט זייער געזונטהייט פארזארגער, באזוכן דער ארטיגער פאַרמאַסי, אדער רופן זייער קאונטי העלט דעפארטמענט צו באקומען דעם בוסטער ווי פריער מעגליך."

אין די קומענדע טעג, וועט דער סטעיט דעפארטמענט ארויסגעבן נייע קלינישע אנווייזונגען אויף די אדמיניסטראציע פון ביוואלענט בוסטער דאזעס צו אלע פארזארגער איינגעשריבן אין דעם ניו יארק סטעיט וואקסינאציע פראגראם. פארזארגער וועלכע האבן פון פאראויס באשטעלט און ערהאלטן די קאָויד-19 קאמבינאציע בוסטער דאזעס זענען איצט אויטאריזירט אנצוהויבן זיי צו אדמיניסטירן אין איינקלאנג מיט די פעדעראלע עסנווארג און דראָג אדמיניסטראציע'ס עמערדזשענסי באניץ אויטאריזאציע פאר די בוסטערס און די גע'אפדעיט'עטע CDC רעקאמענדאציעס.

פארזארגער זאלן אויך אנמערקן אז איינציג-סארטיגע mRNA קאָויד-19 וואקסינען זענען מער נישט אויטאריזירט אויף צו ניצן אלס בוסטערס פאר מענטשן אין עלטער פון 12 אדער העכער, לויט די גע'אפדעיט'עטע פעדעראלע אנווייזונגען. באשטעלטע אפוינטמענטס אויף צו געבן די איינציג-וואלענטיג פייזער-בייאוענטעק אדער מאדערנא בוסטערס פאר מענטשן 12 יאר אדער העכער מוזן ווערן פונדאסניי איבער-גע'סקעדזשול'ט פאר ווען לאקאציעס באקומען אריין די צוויי-וואלענטיגע קאָויד-19 וואקסינען.

אין די בעפארשטייענדע וואכן, האט דער CDC אנגעגעבן אז עס רישט זיך אויך צו רעקאמענדירן גע'אפדעיט'עטע קאָויד-19 בוסטערס פאר יונגערע קינדער פאציענטן גרופעס. ביז דאמאלס, בלייבט דער איינציג-וואלענטיגער mRNA פייזער קאָויד-19 וואקסין ערלויבט צו ניצן אלס בוסטערס אין קינדער אין עלטער פון 5 ביז 11 און פאר אלע ערשטע סעריע וואקסינאציעס.

דער סטעיט העלט דעפארטמענט זעצט פאר ווייטער מיטצוטיילן די CDC'ס רעקאמענדאציע אז אלע ערוואקסענע, יוגנטליכע און קינדער פינף יאר און עלטער וואס זענען ראוי דערצו קענען זיך פולקאם וואקסינירן און באקומען אן ערשטע קאָויד-19 בוסטער ווען זיי זענען בארעכטיגט דערפאר.

###